



கலைஞர்  
100  
1924 - 2024

# முரசொலி

Murasoli



www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 84 - ஒலி : 172 - திருவள்ளூர் ஆண்டு 2057 - தை 19 - திங்கள்/பிழைம 02 பிப்ரவரி 2026 - கோவை ★ 12 பக்கங்கள் Established: 10.8.1942 - Volume : 84 - Issue 172: Thiruvalluvar Year - 2057 - Thai 19 - Monday 02 February 2026 - Kovai ★ 12 Pages ₹ 5.00



## இல்லத்தரசிகளின் உழைப்பை அங்கீகரிக்க கலைஞர் மகளிர் உரிமைத் திட்டம்...

1 கோடியே 30 இலட்சத்து 69 ஆயிரத்து 831 பெண்களுக்கு மாதந்தோறும் ஆயிரம் ரூபாய்...

தமிழ்நாட்டின் வளர்ச்சிப் பயணத்தில் ஒருவரையும் பின்தங்க விடமாட்டோம்!



வெல்வோம் ஒன்றாக!

## 100 நாள் வேலைத் திட்டத்தைச் சிதைத்துவிட்ட மோடி அரசு - மகாத்மா காந்தியின் பெயரிலேயே திட்டத்தைத் தொடராவிட்டால்

# மக்கள் துணையுடன் திரும்பப் பெற வைப்போம்!

## காரைக்குடி - அரசு விழாவில் ஒன்றிய அரசுக்கு முதல்வர் மு.க.ஸ்டாலின் எச்சரிக்கை!

காரைக்குடி, பிப்.2-

“நூறு நாள் வேலைத் திட்டம் மகாத்மா காந்தியின் பெயரிலேயே தொடர வேண்டும்” என்று முதல்வர் மு.க.ஸ்டாலின் அவர்கள் காரைக்குடியில் நடைபெற்ற அரசு விழாவில் உரையாற்றும்போது ஒன்றிய அரசுக்கு எச்சரிக்கை விடுத்தார்.

முதல்வர் மு.க.ஸ்டாலின் அவர்கள் 31.1.2026 அன்று சிவகங்கை மாவட்டம், காரைக்குடியில் நடைபெற்ற அரசு விழாவில் கலந்து கொண்டு ஆற்றிய உரை வருமாறு:-

சிவகங்கை என்றாலே சிலிர்ப்பு! ஏன் தெரியுமா? இன்றைக்கு நேற்று அல்ல, பல்லாயிரம் ஆண்டுகளுக்கு முன்பாகவே தமிழ் நாகரிகம் ஒங்கியிருந்ததற்கான கீழடித் தடயங்கள் கிடைத்த மண் இந்த மண்! பலரின் வீரத்தால், தியாகத்தால் சிவந்த மண்! முத்து வடுகநாத பெரிய உடையாத் தேவர் - அவர் மனைவி வீர மங்கை வேலுநாச்சியார் - அவரது மகள் வெள்ளச்சி நாச்சியார் என்று ஒரு குடும்பம் வாழையடி வாழையாக ஆங்கிலேயர்களை எதிர்த்து நின்று தாய்நிலத்தை காத்த மண் இது!

விடுதலை மற்றும் தியாகத்தின் அடையாளங்களாக வாழ்ந்து, இந்த மண்ணுக்கு உரமாகியுள்ள மருது சகோதரர்களை தந்த மண் அல்லவா சிவகங்கை! இவர்கள் மட்டுமல்ல! அடுத்த நிமிடம் மரணம் என்று தெரிந்தே, உடலில் நெருப்பைக் கட்டிக்கொண்டு, ஆயுதக் கிடங்குகளில் குதித்த குயிலி வாழ்ந்த மண் இந்த மண்! அதனால்தான், இவர்கள் பெயரை எல்லாம் சொல்லி, இங்கே நிற்கும்போது எனக்குள்ளே தமிழ் வீரமும், உணர்ச்சியும் பொங்கி எழுகிறது!

இந்த விழாவை மிகச்சிறப்பாக ஏற்பாடு செய்திருக்கின்ற அமைச்சர் பெரியகருப்பன் அவர்களுக்கும், மாவட்ட



முதலமைச்சர் மு.க.ஸ்டாலின் அவர்கள் 31.1.2026 அன்று சிவகங்கை மாவட்டம், காரைக்குடியில் நடைபெற்ற அரசு விழாவில், 2,559 கோடியே 50 இலட்சம் ரூபாய் செலவிலான 49 முடிவுற்ற பணிகளை திறந்து வைத்து, 13 கோடியே 36 இலட்சம் ரூபாய் மதிப்பீட்டிலான 28 புதிய திட்டப் பணிகளுக்கு அடிக்கல் நாட்டினார். இந்நிகழ்ச்சியில், அமைச்சர்கள் கே.என்.நேரு, எம்.ஆர்.கே.பன்னீர்செல்வம், கே.கே.எஸ்.எஸ்.ஆர்.ராமச்சந்திரன், தங்கம் தென்னரசு, எஸ்.ரகுபதி, கே.ஆர்.பெரியசுப்பன், ஆர்.எஸ்.ராஜகண்ணப்பன், சி.வ.வி.மெய்யநாதன், முனைவர் டி.ஆர்.பி.ராஜா, ஒன்றிய முன்னாள் அமைச்சரும், நாடாளுமன்ற உறுப்பினருமான ப.சிதம்பரம், நாடாளுமன்ற உறுப்பினர் காந்தி ப.சிதம்பரம், சட்டமன்ற உறுப்பினர்கள் திருமதி ஆ.தமிழரசி, மாங்குடி, டாக்டர் முத்துராஜா, முன்னாள் அமைச்சர்கள் அன்வர் ராஜா, தென்னவன், வேளாண்மை - உழவர் நலத்துறை செயலாளர் வ.தட்சிணாமூர்த்தி, சிவகங்கை மாவட்ட ஆட்சித் தலைவர் திருமதி கா.பொற்கொடி மற்றும் அரசு உயர் அலுவலர்கள் கலந்து கொண்டனர்.

ஆட்சியர் பொற்கொடி அவர்களுக்கும், மாவட்ட அதிகாரிகள் அனைவருக்கும் என்னுடைய பாராட்டுக்கள்! வாழ்த்துகள்! முன்னாள் ஒன்றிய அமைச்சர் அண்ணன் சிதம்பரம் அவர்கள் இங்கே குறிப்பிட்டுச் சொன்னார்: அலுவலகத்திற்கு அதைத் தொடர்ந்து என்னுடைய இல்லத்திற்கு வந்து, என் கல்லூரிகளின் திறப்பு விழாவிருந்தே நேரில் வரவேண்டும் எனக் கேட்டார். நான் தேதி கொடுத்தேன். கொடுத்தேன் என்று சொல்வதைவிட அவர் சொன்னதை நான் ஒப்புக்கொண்டேன்: அதுதான் உண்மை. அதைப் பயன்படுத்திக் கொண்டு நம்முடைய பெரியகருப்பன் அவர்கள், அவருடைய பெயரைப்போலவே பெரிய விழாவாக இதை ஏற்பாடு செய்திருக்கிறார். ஒரு கல்லில் இரண்டு மாங்காய்கள் என்று சொல்வார்களே,

**பெயரைப் போலவே பெரிய விழாவாக நடத்திய பெரியகருப்பன்!**

முன்னாள் ஒன்றிய அமைச்சர் அண்ணன் சிதம்பரம் அவர்கள் இங்கே குறிப்பிட்டுச் சொன்னார்; அலுவலகத்திற்கு அதைத் தொடர்ந்து என்னுடைய இல்லத்திற்கு வந்து, என் கல்லூரிகளின் திறப்பு விழாவிருந்தே நேரில் வரவேண்டும் எனக் கேட்டார். நான் தேதி கொடுத்தேன். கொடுத்தேன் என்று சொல்வதைவிட அவர் சொன்னதை நான் ஒப்புக்கொண்டேன்: அதுதான் உண்மை. அதைப் பயன்படுத்திக் கொண்டு நம்முடைய பெரியகருப்பன் அவர்கள், அவருடைய பெயரைப்போலவே பெரிய விழாவாக இதை ஏற்பாடு செய்திருக்கிறார். ஒரு கல்லில் இரண்டு மாங்காய்கள் என்று சொல்வார்களே, அதைப்போல ஒரு தேதியை பெற்றுக் கொண்டு 5 நிகழ்ச்சிகளை அவர் நடத்தியிருக்கிறார்.

**ஐந்து விழாக்கள்!**  
நேற்று மாலை 3 விழாக்கள் - முதலில், பொதுவுடைமை இயக்கத்தின்

மாபெரும் தலைவராக இருந்த தோழர் ஜீவா அவர்கள், அண்ணல் காந்தியடிகளை சந்தித்த வரலாற்றுச் சிறப்புமிக்க இடம் சிராவயலில், தமிழ்நாடு அரசின் சார்பில், சிலையுடன் கூடிய நினைவுரங்கத்தை திறந்து வைத்தேன்.

❖ அடுத்து, “தவத்திரு குன்றக்குடி அடிகளார் அவர்களின் நூற்றாண்டு விழாவை, அரசு சார்பில் கொண்டாடுவோம்” என்று அறிவித்திருந்தோம். குன்றக்குடி மடத்தில் இன்றைய அடிகளார் மிகச்சிறப்பாக அதை ஏற்பாடு செய்திருந்தார்.

❖ அந்த நிகழ்ச்சிக்கு அடுத்து, திராவிட இயக்கத்தின் பகுத்தறிவு கவிஞர் என்று தந்தை பெரியாரால் போற்றப்பட்ட சிறப்புக்குரிய கவியரசு முடியரசனார் அவர்கள், இன்னும் சொன்னால், தலைவர் கலைஞருக்கு நெஞ்சுக்கு நெருக்கமான கவிதைத் தோழர், அவருடைய சிலையைத் திறந்து வைத்தேன். இதுமட்டுமா!

❖ இன்று கானாடுகாத்தான் பேரூராட்சியில் செட்டிநாடு வேளாண்மைக் கல்லூரி மற்றும் ஆராய்ச்சி நிலையத்திற்கான புதிய கட்டடங்களை திறந்து வைத்திருக்கிறேன். 330 ஏக்கரில், அந்தக் கல்லூரி அமைந்திருக்கிறது. தற்போது 361 மாணவிகள், 128 மாணவர்கள் என்று மொத்தம் 489 மாணவர்கள் இளங்கலை வேளாண்மை படித்துக் கொண்டிருக்கிறார்கள். அந்தக் கல்லூரியில் மாணவாரி வேளாண்மை ஆராய்ச்சி நிலையமும் செயல்பட்டு வருகிறது. 61 கோடியே 79 இலட்சம் ரூபாய் செலவில் பன்முகத் தன்மை கொண்ட மாத்திரி வேளாண் காடுகள் ஒன்றும் அமைக்கப் பட்டிருக்கிறது.

**தொடர்ச்சி 3ஆம் பக்கம்**

## மூன்று மாதம் கழித்து வருவேன்! அப்போதும்

# முதலமைச்சராக எனது கோரிக்கையை நிறைவேற்றுவார்!

காரைக்குடி அரசு விழாவில் - முன்னாள் ஒன்றிய அமைச்சர் ப.சிதம்பரம் எம்.பி. உறுதி!

சிவகங்கை, பிப்.2- சிவகங்கை மாவட்டம் காரைக்குடியில் நேற்று முன்தினம் ரூபாய் 100 கோடி மதிப்பிலான புதிய சட்டக் கல்லூரி கட்டிடத்தை முதல்வர் மு.க.ஸ்டாலின் அவர்கள் திறந்து வைத்தார். இந்த நிகழ்ச்சியில் கலந்து கொண்டு ஒன்றிய முன்னாள் நிதி அமைச்சர் ப.சிதம்பரம் எம்.பி. பேசியாவது:-



2021 மே மாதம் முதலமைச்சர் மு.க.ஸ்டாலின் அவர்கள் தலைமையில் தமிழக அரசு பதவி ஏற்றது. அவர் முதல்வராக பதவி ஏற்ற ஒரு வாரத்தில் நானும், காந்தி எம்.பி., எஸ். மாங்குடி எம்.எல்.ஏ. ஆகியோர் தலைமைப் செயலகத்தில் சந்தித்து இரண்டு கோரிக்கைகள்

அடங்கிய மனுவை கொடுத்தோம். அதில் முதல் மனுவில், தலைவர் கலைஞர் அவர்கள் முதல்வராக இருந்தபோது சிவகங்கையில் மருத்துவக் கல்லூரி அறிவித்தார். இரண்டாவது கோரிக்கை மனுவில், உங்களது ஆட்சியில் சிவகங்கை மாவட்டத்தில் வேளாண்மை கல்லூரி, சட்டக்

கல்லூரி ஏற்படுத்தப்பட வேண்டும் என்று கோரிக்கை வைத்தோம். உடனடியாக அவர் அமைச்சர், அதிகாரிகளை கலந்து கொண்டு சொல்கிறேன் என்று கூறவில்லை. எங்களிடம், அதற்கென்ன உடனடியாக செஞ்சிரலாமே என்று கூறினார். அவர் சொல்லியவாறு ஒருவாரத்தில் நடைபெற்ற சட்டமன்ற கூட்டத்தில் சிவகங்கை மாவட்டத்தில் செட்டிநாட்டில் வேளாண்மை கல்லூரி துவங்கப்படும் என்ற அறிவிப்பினை வெளியிட்டார். அவர் அறிவித்தபடி வேளாண்மை - சட்டக்கல்லூரி கள் துவக்கப் பட்டன. தற்பொழுது ரூபாய் 167 கோடி செல

வில் இரண்டு கட்டிடங்கள் அழகாக கட்டப்பட்டுள்ளது. முதல்வரை மனதார பாராட்டுகிறேன்! எங்களது கோரிக்கையை நிறைவேற்றி தந்த முதல்வரை நான் மனதார பாராட்டுகிறேன். முதல்வரின் நடவடிக்கையால் சிவகங்கை மாவட்டம் கல்வி மாவட்டமாக மாறி வருகிறது. இன்னும் சிவகங்கை மாவட்டம் சிவகங்கை நாடாளுமன்ற தொகுதி முழு அளவில் அனைத்து வசதிகள் நிறைவேறிய மாவட்டமாக மாற வேண்டும் என்பது என்னுடைய விருப்பமாகும். அதையும் முதல்வர் அவர்கள் நிறைவேற்றி தருவார். அதை மூன்று மாதம் கழித்து

நான் கோரிக்கையாக உங்களிடம் நேரில் வைப்பேன். அப்பொழுதும் அதற்கென்ன செஞ்சிரலாம் என்று நீங்கள் கூற வேண்டும். இங்கு வேளாண்மை - சட்டக் கல்லூரி வருவதற்கு உதவிய கூட்டுறவுத்துறை அமைச்சர், சட்டத்துறை அமைச்சர், வேளாண் அமைச்சர் மற்றும் தலைமைச் செயலாளர், ஒப்பந்தக்காரர் பணியாற்றிய பணியாளர்கள் அனைவருக்கும் நன்றியை தெரிவித்துக் கொள்கிறேன். முதல்வருக்கும் என் சார்பிலும் தொகுதி மக்கள் சார்பிலும் நன்றியை தெரிவித்துக் கொள்கிறேன். இவ்வாறு ப.சிதம்பரம் எம்.பி. பாராட்டி பேசினார்.

## மகாத்மாகாந்தி ஊரக வேலைவாய்ப்புத் திட்டத்தைத் தொடர்ந்து தகவல் அறியும் உரிமைச் சட்டத்தையும் சிதைக்க முயற்சி!

ஒன்றிய அரசு மீது மல்லிகார்ஜுன கார்டு குற்றச்சாட்டு!

புதுடெல்லி, பிப்.2- மகாத்மா காந்தி ஊரக வேலை வாய்ப்புத் திட்டத்தைத் தொடர்ந்து தகவல் அறியும் உரிமைச் சட்டத்தையும் சிதைக்க ஒன்றிய அரசு முயற்சித்து வருவதாக காங்கிரஸ் தலைவர் மல்லிகார்ஜுன கார்டு குற்றம்சாட்டியுள்ளார். இதுதொடர்பாக, சமூக வலைதளத்தில் பதிவிட்டுள்ள மல்லிகார்ஜுன கார்டு, தகவல் அறியும் உரிமைச் சட்டத்தை மறுபரிசீலனை செய்ய வேண்டும் என பொருளாதார ஆய்வறிக்கை கூறியுள்ளதாக தெரிவித்துள்ளார். மோடி அரசு தகவல் அறியும் உரிமைச் சட்டத்தைத் தொடர்ந்து பல வியப்படுத்தி வருவதாக காலியாக வைக்கப்பட்டது. இது ஏழாவது முறை என்றும் கார்டு குறிப்பிட்டுள்ளார். 2023ம் ஆண்டின் டிஜிட்டல் தனிநபர் தரவுப் பாதகாப்புச் சட்டம், தகவல் அறியும் உரிமைச் சட்டத்தின் பொது நலன் பிரிவைச் செயலிழக்கச் செய்து, ஊழலை மறைக்கவும், ஆய்வுகளைத் தடுக்கவும் தனிப்பட்ட ரிமையே ஒரு ஆயுதமாகப் பயன்படுத்தியதாகவும் கார்டு குறிப்பிட்டுள்ளார். கடந்த டிசம்பர் 2025 வரை, மத்திய தகவல் ஆணையர் தலைமைத் தகவல் ஆணையர் இல்லாமல் செயல்பட்டு வந்ததாகவும், கடந்த 11